



कार्यालय जिला शिक्षा पदाधिकारी, औरंगाबाद ।

आवश्यक सूचना

दिनांक 22.09.2016 को आहुत जिला राजकीयकृत प्रारंभिक शिक्षक प्रोन्नति समिति, औरंगाबाद की बैठक में लिये गये निर्णयानुसार प्रधानाध्यापक पद पर प्रोन्नति हेतु अनुमोदित वरीयता सूची एवं मध्य विद्यालयों में प्रधानाध्यापक पद की रिक्ति संबंधित शिक्षकों के अवलोकनार्थ दिनांक 21.10.2016 तक के लिये प्रकाशित की जा रही है। अनुमोदित वरीयता सूची के शिक्षक (सेवानिवृत्त को छोड़कर) प्रधानाध्यापक पद पर पदस्थापन हेतु तीन-तीन विद्यालयों का विकल्प बन्द लिफाफा में श्री गोपाल प्रसाद, प्रोन्नति प्रभारी लिपिक के पास दिनांक 21.10.2016 के संध्या 05:00 बजे तक प्राप्ति रसीद लेकर हाथों-हाथ हस्तगत करायेंगे। विभागीय निदेशानुसार प्रधानाध्यापक पद पर पदस्थापन हेतु प्रखंडवार अनुपातिक रूप से निर्धारित किये गये विद्यालयों की संख्या के अनुरूप वरीयता क्रमानुसार सर्वप्रथम निकासी एवं व्ययन पदाधिकारी हेतु चिन्हित विद्यालयों, संकुल संसाधन केन्द्र के विद्यालयों एवं तत्पश्चात् अन्य विद्यालयों के रिक्त पदों पर पदस्थापन किया जाएगा। उक्त के आलोक में सभी संबंधित शिक्षक विद्यालयों का विकल्प देते समय उपरोक्त वर्णित विद्यालयों के क्रम को ध्यान में रखते हुए विद्यालयों का विकल्प देंगे। उपरोक्त वर्णित क्रम के अनुरूप विकल्प प्राप्त नहीं होने की स्थिति में विभागीय निदेशानुसार विद्यालयों में प्रधानाध्यापक के पदस्थापन का निर्णय समिति द्वारा लिया जाएगा। दिनांक 21.10.2016 के बाद कोई भी विकल्प स्वीकार नहीं होगा। डाक से एवं इलेक्ट्रॉनिक माध्यम से प्राप्त विकल्प स्वीकार्य नहीं होगा।

बैठक में प्रोन्नति समिति द्वारा अंतिम वरीयता सूची के शिक्षकों को इस शर्त के साथ ऑपबन्धिक रूप से प्रोन्नति देने का निर्णय लिया गया है कि जिन शिक्षकों द्वारा सेवा अवधि में स्नातकोत्तर उपाधि प्राप्त की गई है, वे परीक्षा अवधि में लिये गये अवकाश संबंधी निम्नांकित सभी प्रमाण-पत्र/साक्ष्य की स्वअभिप्रमाणित छायाप्रति श्री गोपाल प्रसाद, प्रोन्नति प्रभारी लिपिक के पास हाथों-हाथ दिनांक 21.10.2016 तक निश्चित रूप से जमा कर प्राप्ति रसीद ले लेंगे। परीक्षा अवधि में लिये गये अवकाश के संबंध में उपलब्ध कराये जानेवाले प्रमाण-पत्र/साक्ष्य - (1) प्रवेश पत्र की छायाप्रति (2) उपस्थिति पंजी की छायाप्रति (3) अवकाश आवेदन की छायाप्रति एवं (4) परीक्षा कार्यक्रम की छायाप्रति।


जिला कार्यक्रम पदाधिकारी
स्थापना, औरंगाबाद।



जिला शिक्षा पदाधिकारी
औरंगाबाद।


ज्ञापांक 3070 /स्था0 औरंगाबाद, दिनांक 22/9/16

प्रतिलिपि - जिला सूचना पदाधिकारी, एन0आई0सी0 औरंगाबाद को सूचनार्थ एवं आवश्यक कार्यार्थ प्रेषित।

प्रतिलिपि - सभी प्रखंड शिक्षा पदाधिकारी को सूचनार्थ एवं आवश्यक कार्यार्थ प्रेषित। निदेश दिया जाता है कि प्रखंडसंसाधन केन्द्र के सूचनापट्ट पर शिक्षकों के अवलोकनार्थ प्रकाशित करेंगे।

प्रतिलिपि - जिला जनसंपर्क पदाधिकारी, औरंगाबाद को सूचनार्थ एवं आवश्यक कार्यार्थ प्रेषित। अनुरोध है कि संबंधित सूचना दैनिक समाचार पत्रों में प्रकाशित कराने की कृपा की जाए।


जिला कार्यक्रम पदाधिकारी
स्थापना, औरंगाबाद।


जिला शिक्षा पदाधिकारी
औरंगाबाद।

